



## MINUTI

### Laqgħa tal-Kunsill Lokali Santa Venera

## 9 LEGISLATURA

### Laqgħa Numru 12

It-Tnejn, 3 ta' Far, 2020

Il-Kunsilli Lokali Santa Venera ltaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fil-6.30 ta' filgħaxija.

#### PREŻENTI:

Is-Sur Stephen Sultana	Sindku
Dott. Darren Carabott	Kunsillier
Is-Sa Courtney Farrugia	Kunsillier
IS-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

#### ASSENTI b' APOLOĠIJA (Skont Ordni Permanenti 14A (3):

Is-Sur Gianluca Falzon	Vieċi Sindku
------------------------	--------------

#### ASSENTI:

Hadd

#### UFFIĊĊJAL PREŻENTI:

Michael Mifsud	Deputat Segretarju Eżekuttiv
----------------	------------------------------

### Minuti

Is-Sindku, is-Sur Stephen Sultana ippresjeda l-laqgħa.

#### 12.1 Qari tal-ittri ta' apologiji

12.1.1 Is-Sindku nforma lill-membri lis-Sur Gianluca Falzon jinsab rikoverat l-isptar minhabba nċident li kellu

#### 12.2 Kunsiderazzjoni u Approvazzjoni tal-Minuti tal-laqgħa tal-Kunsill.

## 12.2.1 Approvazzjoni tal-Minuti

Minuti tal-11-il Laqgħa ġew approvati unanimament.

## 12.2.2 Korrezzjonijiet

12.2.2.1 Minuta 11.2.2.1 – “egħlieqi” ssir “għelieqi”

Minuta 11.3.2 – “kwatazzjonijiet” ssir “kwotazzjonijiet”

Minuta 11.3.6 – “kien” issir “kienet”

Minuta 11.5.3 – wara 33 tizzied “Triq Ġalanton Vassallo”

Minuta 11.6.1 – “appriasals issir “appraisals”

Minuta 11.10 – “kell” issir “kellu”

## 12.3 Punti mqajma mill-minuti

12.3.1 Minuta 11.3.7 – Is-Sindku informa lill-membri li l-laqgħa mal-Kuntratturi tal-iskart u l-knis saret fejn preżenti għal din il-laqgħa kien hemm l-Avukat tal-Kunsill. F’din il-laqgħa ġew diskussa l-problemi li l-Kunsill qed jaffaċċja dwar in-nuqqas ta’ ġbir tal-iskart u l-knis li mhux qed isiru regolarment f’diversi toroq f’Santa Venera. F’din il-laqgħa ġie deċiż li l-Avukat tal-Kunsill kien ser jikteb uffiċjalment lill-Kuntratturi rispettivi dwar dan in-nuqqas.

F’diskussjoni bejn il-membri tal-Kunsill ġie deċiż sabiex fi Triq il-Kanun fejn hemm il-bring in sites titwahhal CCTV camera oħra minhabba l-fatt li mhux qiegħed jinqabad kull min qiegħed imur jwaddab l-iskart bl-addoċċ. Is-Sindku informa lill-membri li qiegħed jagħmel tentativ ma’ LESA sabiex isir moniteragg ta’ CCTV cameras minnhom stess u għaldaqstant ikunu f’pożizzjoni li jinfurzaw biex għaldaqstant dan l-abbuż jiġi mitigat.

12.3.2 Minuta 11.5.1 – Is-Sindku fakkar lill-membri li l-attivita’ tal-Karnival ser issir it-Tnejn 24 ta’ Frar bejn l-4:00pm u s-6:00pm fl-entrata ta’ Istitut Apap.

12.3.3 Minuta 11.5.2 – Is-Sindku informa lill-membri, li ser jikteb lill-Infrastructure Malta sabiex il-Kunsill ikun jaf aktar fuq il-proġett li qed isir fi Triq il-Kanun.

12.3.4 Minuta 11.6.1 – **Performance Appraisals 2019**

### (a) Haddiema Klerikali tal-Kunsill

Is-Sindku talab lid-Deputat Segretarju sabiex jippreżenta il-*bonus appraisal* tal-haddiema u wara li ġew analizzati u diskussi il-membri tal-Kunsill qablu kif ġej :

Is-Sur Carmel Busuttil għandu jingħata l-ammont ta’ 6%

Is-Sa Annalise Mallia għandha tingħata l-ammont ta’ 6%

Is-Sur Jordan Grech għandu jingħata l-ammont ta’ 4%

### (b) Deputat Segretarju Eżekuttiv

Is-Sindku ppreżnta lill-membri l-*performance appraisal* tas-Segretarju Eżekuttiv għas-

sena 2019. Is-Sindku ppropona li d-Deputat Segretarju Ezekuttiv għandu jingħata 10% dan minħabba l-hidma kontinwa tiegħu sa minn meta kien assenjat ma' dan il-Kunsill.

Is-Sur Silvio Vella ssekonda lis-Sindku filwaqt li l-kumpliment tal-Membri qablu unanimament.

12.3.4 Minuta 11.6.2 – Is-Sindku staqsa fhiex wasal il-proċess tas-servizz tal-irmunkar. Id-Deputat Segretarju Ezekuttiv informa u rrimarka li l-Kunsill kien għadu qed jaħdem fuq l-espressjoni ta' interess. Apparti minn hekk is-Sindku qal li saret il-laqgħa mal-pulizija fejn għew diskussa l-ilmenti ta' infurzar u abbuż li l-Kunsill qiegħed jirċievi. Is-Sindku talab lill-membri sabiex kull min ikollu ilmenti fuq infurzar jinfirmawh halli b'hekk ikun jista' jiddiskuti u jipproċedi mal-pulizija.

#### 12.4 Komunikazzjoni mis-Sindku

12.4.1 Dott. Carabott staqsa lis-Sindku fuq dawk it-tabelli li saru hdejn il-MITA. Is-Sindku informa lill-membri li t-tabelli in kwistjoni twaħħlu minn *Infrastructure Malta* minħabba ix-xogħol li qed isir fi Triq il-Blata l-Kaħla.

12.4.2 Is-Sindku talab lis-Sur Silvio Vella sabiex jinforma lill-membri dwar ix-xelter. Is-Sur Silvio Vella qal li talab u qed jistenna l-kwotazzjonijiet. Għe rrimarkat ukoll li l-ewwel ser isir l-asfaltar tat-triq kollha u wara jkun irid issir it-tqattigh sabiex tinfetah il-bokka tax-xelter

12.4.3 Is-Sindku informa lill-membri dwar il-bieb ta' Triq l-Imsida fejn għadhom għaddejnin diskussjonijiet dwar it-trasferiment tat-titolu sabiex jekk dan it-trasferiment isir il-Kunsill ikun f'pożizzjoni li jagħmel ir-restawr fuq dan il-bieb.


12.4.4 Is-Sindku talab lis-Sur Silvio Vella sabiex jinforma lill-membri dwar il-monument tal-gwerra li jinsab fi Triq il-Kbira San Ġuzepp. Is-Sur Vella qal li x-xewqa tas-Sotto Kunitat tiegħu hija li isir monument gdid fl-istess post fejn bħalissa qiegħed jiġi mfakkar. Intant ser jingiebu disinji u kwotazzjonijiet. Huwa qal li jista' jkun hemm il-bżonn li l-*planter* li hemm bħalissa jkollha titressaq. Wara diskussjoni, Dott. Carabott qal li hu jhoss li din il-*planter* m'għandiex titneħħa.

12.4.5 Is-Sindku informa lill-membri li kif kien għe approvat waqt is-97 Laqgħa li kienet saret fl-10 ta' Diċembru 2018, l-Kunsill ser japplika għan-*Norwegian funds* b'permezz tal-MEUSAC. Is-Sindku qal li ser isir proġett fir-Razzett ta' Ġnien Romeo Romano fejn uħud mill-kmamar ikunu trasformati fejn ikunu jisgħu isir taħriġ relatat mal-elettronika. Apparti minn hekk, għe suggerit ukoll tisbieh tal-latrini li hemm biswit ir-razzett. Is-Sindku qal li l-istima kienet tlaħħaq is-somma ta' €560k iżda din kellha tkun riveduta u issa niżlet għas-somma ta' €116k. Biex issir l-applikazzjoni ser isir *survey* li jrid ikopri madwar 400 resident liema *survey* ser isir mill-MISCO. L-applikazzjoni għal dawn il-fondi trid tiġi sottomessa sas-27 ta' Frar 2020.

Saret diskussjoni wkoll fuq l-spezzjoni li trid issir fuq it-travi tar-razzett fi Ġnien Romeo Romano. Għe deciz sabiex tinħareg work order hekk kif kien deciz fl-laqgħa preċedenti. Filfrattemp, għar-rigward tas-saqaf tat-turretta ta Triq il-Kbira San Ġuzepp kien hemm qbil sabiex l-avukat tal-Kunsill jibgħat ittra ufficjali lill-Kummissarju tal-Pulizija minħabba l-istat li jinsab fih is-saqaf tat-turretta.

12.4.6 Is-Sindku informa lill-membri li fuq l-ingaġg ta' *Senior Clerk* u *l-Assistant Principal* irċievejna applikazzjoni għal kull sejha. Is-Sindku qal li minhabba is-sitwazzjoni tal-Kunsill iridu jsiru l-intervisti mmedjatament u f'dan ir-rigward hu ssuġġerixxa sabiex il-Bord tal-għażla jkun iffurmat mis-Sur Albert Cassar bhala chairperson u l-membri jkunu s-Sur Kursten Dimech, Dott Darren Carabott, is-Sur Edwin Cassar u s-Sur Anthony Azzopardi. Wara diskussjoni il-membri qablu ma' dak li gie propost mis-Sindku.

## 12.5 Rapport/Korrispondenza

12.5.1 Is-Sindku informa lill-membri li is-Sur Gianluca Falzon qed jissuġġerixxi sabiex isir fuljett relatat mal-Ġimgha Mqaddsa fejn ikunu didentifikati il-wirjiet tal-Ġimgha l-Kbira li jsiru f' Santa Venera. 

Wara diskussjoni l-membri qablu unanimament ma' dan is-suġġeriment u ser ikun is-Sur Falzon sabiex jikkordina dan il-*booklet*.

12.5.2 Is-Sindku informa lill-membri li rċieva talba minghand l-Għaqda tan-Nar 26 ta' Lulju sabiex it-tappieri li hemm fi Triq il-Kbira San Ġuzepp għan-nar tal-art jitmexxew aktar 'il fuq jgħifieri li n-nar tal-art isir kollu minn Triq il-Kbira San Ġuzepp (in-naħa tal-Uffiċċju tal-Kunsill) k/m Triq it-Turretta.

Wara diskussjoni l-membri qablu unanimament

12.5.3 Is-Sindku informa lill-membri li l-Kunsill irċieva talba minghand is-Sa Josette Zerafa fejn id-Djkonija ser torganizza attivita fl-14 ta' Frar 2020 fid-9:30am u qeghdin jitolbu sabiex il-kunsill ikun ukoll parteċipi f'din l-attivita' u l-Kunsill jipprovdi l-*entertainment*.

Wara diskussjoni l-membri qablu unanimament u giet ivvutata s-somma ta' €60

12.5.4 Is-Sindku informa lill-membri dwar l-iskema tal-għajjnuna lill-Għaqdiet fejn b'kollox il-Kunsill irċieva 5 applikazzjonijiet minghand il-Kumitat Festi Esterni, il-Klabb tal-Boċċi, Scouts ta' Santa Venera, Mużew tal-bniet Santa Venera u Santa Venera Lightnings.

Wara diskussjoni l-membri qablu sabiex dawn jintbghatu lir-Regjun Ċentru sabiex inkunu nafu liema minn dawn l-kwotazzjonijiet tal-għaqdiet huma eligibbli sabiex jibbenifikaw minn din l-iskema.

12.5.5 Is-Sindku informa lill-membri li l-Kunsill irċieva korrispondenza minghand il-*Head* tal-Iskola s-Sa Cynthia Aquilina fejn fuq din it-talba s-Sindku involva lis-Sa Courtney Farrugia flimkien mas-Sur Kursten Dimech minhabba li l-Kunsill tal-Istudenti ħargu b'xi ideat u qed jitolbu l-għajjnuna tal-Kunsill fejn fost it-talbiet kienu li issir *walking bus*, isir tisbieh fil-ġnien tal-iskola, isir thawwil ta' pjanti, ikun hemm tisbieh fil-facilitajiet tal-bitha, donazzjonijiet ta' kotba u jsiru attivitajiet sportivi – loġhob tradizzjonali.

Wara diskussjoni, kien hemm qbil sabiex ninfurmawha li l-Kunsill qabel li jgħin fit-thawwil tal-pjanti, fl-attivitajiet sportivi u f'attivita tal-iskola bil-possibilita' li jiġu nvoluti il-klieb tal-pulizija u dipartiment tal-protezzjoni ċivili.

12.5.6 Is-Sindku informa lill-membri li irċieva korrisondenza mingħand il-Missio Fest li ser issir maratona ġbir ta' fondi sabiex il-Kunsilliera jmorru jirrispondu telefonati tal-pledges. Din l-attività' ser issir fl-14 ta' Marzu 2020.

12.5.7 Is-Sindku informa lill-membri li l-Scouts ser jorganizzaw attività f' Misrah Santa Venera l-Hadd 9 ta' Frar fejn qed nkun qed inħheggu nies biex jgħatu d-demmm. Għaldaqstant f'din l-attività' qed ikun mitlub sabiex il-Kunsill ser jipprovdi *mobile toilets*. Wara diskussjoni l-membri qablu unanimament.

## 12.6 Items oħra ta' xogħol iehor tal-Kunsill Lokali li jkunu meħtieġa

### 12.6.1 *Contracts Manager*

Is-Sindku informa lill-membri dwar il-ħruġ tat-tender tal-Contract Manager. Wara diskussjoni bejn il-membri ġie sugġerit sabiex fl-ispeċifikazzjonijiet ikun imnizzel li parti mix-xogħol irid ikun li jsiru *site plans* skont il-ħtieġa u jkun ukoll responsabbli mill-ilmenti li jsir skont dak li jiġi deċiż mill-Kunsill. Apparti minn hekk kien sugġerit sabiex ikun hemm parir legali fuq it-termini tat-tender.

Il-Membri qablu unanimament

### 12.6.2 *Attività' matul il-Ġimgħa l-Kbira*

Is-Sindku informa lill-membri dwar il-ħsieb li bħal ma sar is-sena ta' qabel, issir *paegent* tal-Ġimgħa l-Kbira fi Ġnien Romeo Romano. Huwa spjega li f'din il-*paegent* jipparteċipaw atturi rinomati u l-istess kumpanija tieħu ħsieb l-armor u s-set up kollu ta' din l-attività. Apparti minn hekk is-Sindku zied jgħid li minħabba l-preparamenti u minħabba l-apparat ikun hemm xi granet fejn il-ġnien mhux ser ikun jista' jithalla miftuħ għall-pubbliku u fil-hinjiet ta' meta ser tittella' din il-*paegent*.

Il-Kunsill irid ukoll jaħseb sabiex iħallas l-ispejjes tad-dawl, l-pa system u l-ġarr tal-apparat. Importanti wkoll li l-Kunsill jieħu ħsieb il-mobile toilets, servizz tal-ambulanza, banners u reklamar fuq facebook bil-possibilita li jsir ukoll riklam fuq l-istazzjon Nazzjonali. Għal din l-attività, il-prezz ser ikun ta' €10 liema dhul imur għal kumpanija li qed tipprovdi l-atturi.

Is-Sindku ppropona din l-attività' filwaqt lis-Sur Silvio Vella ssekonda lis-Sindku u l-Membri qablu unanimament.

## 12.7 **Kunsiderazzjoni u Approvazzjoni tar-Rapport tal-laqqhat ta' Kumitat u/jew Sotto Kumitati**

F'din il-laqqha ma ġewx preżentati minuti tas-sotto-Kumitati

## 12.8 **Kunsiderazzjonijiet u Approvazzjonijiet tal-Iskeda tal-Pagamenti**

L-Iskeda tal-pagamenti flimkien mal-Petty Cash ġew diskussi u approvati għajr għal pagament lil Romina Frendo u dak lil Roccu Mifsud irid jitnaqqaslu d-*Default Notice* (dejjem skont ir-rapport tal-*Contracts Manager*).

## 12.9 Ilmenti

Il-Kunsill iddiskuta l-ilmenti li hemm pendent i fis-sistema minn numru 4 sa 50.

4	Transport Malta
11	Transport Malta
18	Ma tistax issir
19	Issir talba lill-VAT Dept.
20	Haddiema Assenjati
21	Jingiebu l-firem tar-residenti li l-sleeping police ġejja quddiemhom
22	Hemm waħda ftit aktar 'l isfel
25	Ma jista jsir xejn jekk għandhom liċenzja mhallsa
31	B. Grima & Sons
34	Transport Malta
35	Haddiema Assenjati isir 1 kull 4 metri
37	Haddiema Assenjati
38	Ma tistax issir peress li m'hemmx bankina
39	Kunsill Lokali Hamrun
43	Kien hemm qbil dwar dan
44	Igġib ir-rapport li sar tal-Pulizija u irċevuta fiskali
45	Jingiebu tlett kwotazzjonijiet
47	Talba trid tiġi kjarifikata
48	Hemm waħda diġa fi Triq Brighella
50	Issir U bar b'permezz tal-haddiema assenjati

## 12.10 Tmiem tal-Laqqha u data tas-seduta li jmiss

Il-laqqha intemmet fid-9:15 pm u ġiet agġornata għad-9 ta' Marzu 2020, fis-6.30pm



Stephen Sultana  
Sindku



Michael Mifsud  
Deputat Segretarju Eżekuttiv

Konfermati, illum 9 ta' Marzu, 2020